



**KUNSILL  
TAL-UNJONI EWROPEA**



Brussell, 7 ta' Mejju 2009  
8435/09 (Presse 78)  
(OR. en)

**Dikjarazzjoni Kongunta tas-Summit ta' Praga dwar is-Shubija  
tal-Lvant**

**Praga, 7 ta' Mejju 2009**

Fil-preżenza ta'

*L-UNJONI EWROPEA rrapprezentata  
minn*

L-ET is-Sur Mirek TOPOLÁNEK

L-ET is-Sur José Manuel BARROSO

L-ET is-Sur Javier SOLANA

\*\*\*

President tal-Kunsill Ewropew

President tal-Kummissjoni Ewropea

Segretarju Ġenerali tal-Kunsill tal-Unjoni  
Ewropea / Rappreżentant Għoli tal-Politika  
Esteri u ta' Sigurtà Komuni

**L - I S T A M P A**

\*\*\*

<b>L-ARMENJA</b> rrapprezentata minn L-ET is-Sur Serzh SARGSYAN	President tar-Repubblika tal-Armenja
<b>L-AWSTRIJA</b> rrapprezentata minn L-ET is-Sur Hans Dietmar SCHWEISGUT	Rappreżentant Permanenti tal-Awstrija għall-Unjoni Ewropea
<b>L-AZERBAJĠAN</b> irrappreżentat minn L-ET is-Sur Ilham ALIYEV	President tar-Repubblika tal-Azerbajġan
<b>II-BJELORUSSJA</b> rrapprezentata minn L-ET is-Sur Vladimir SEMASHKO	L-Ewwel Deputat Prim Ministru tar-Repubblika tal-Bjelorussja
<b>II-BELĠJU</b> rrappreżentat minn L-ET is-Sur Herman VAN ROMPUY	Prim Ministru tar-Renju tal-Belġju
<b>II-BULGARIJA</b> rrapprezentata minn L-ET is-Sur Sergei STANISHEV	Prim Ministru tar-Repubblika tal-Bulgarija
<b>ĊIPRU</b> rrappreżentat minn L-ET is-Sur Markos KYPRIANOU	Ministru tal-Affarijiet Barranin tar-Repubblika ta' Ċipru
<b>Ir-REPUBBLIKA ĊEKA</b> rrapprezentata minn L-ET is-Sur Mirek TOPOLÁNEK	Prim Ministru tar-Repubblika Ċeka
<b>Id-DANIMARKA</b> rrapprezentata minn L-ET is-Sur Lars Løkke RASMUSSEN	Prim Ministru tar-Renju tad-Danimarka
<b>L-ESTONJA</b> rrapprezentata minn L-ET is-Sur Andrus ANSIP	Prim Ministru tar-Repubblika tal-Estonja
<b>II-FINLANDJA</b> rrapprezentata minn L-ET is-Sur Matti VANHANEN	Prim Ministru tar-Repubblika tal-Finlandja
<b>FRANZA</b> rrapprezentata minn L-ET is-Sur François FILLON	Prim Ministru tar-Repubblika Franċiża
<b>II-ĠEORĠJA</b> rrapprezentata minn L-ET is-Sur Mikheil SAKASHVILI	President tal-Ġeorgja
<b>II-ĠERMANJA</b> rrapprezentata minn L-ET is-Sinjura Angela MERKEL	Kanċillier Federali tar-Repubblika Federali tal-Ġermanja
<b>II-GREĊJA</b> rrapprezentata minn L-ET is-Sur Konstantinos KARAMANLIS	Prim Ministru tar-Repubblika Ellenika
<b>L-UNGERIJA</b> rrapprezentata minn L-ET is-Sur Gordon BAJNAI	Prim Ministru tar-Repubblika tal-Ungerija
<b>L-IRLANDA</b> rrapprezentata minn L-ET is-Sur Brian COWEN	Taoiseach tal-Irlanda
<b>L-ITALJA</b> rrapprezentata minn L-ET is-Sur Maurizio SACCONI	Ministru tal-Affarijiet Soċjali tar-Repubblika Taljana

<b><i>II-LATVJA</i></b> <i>rrappreżentata minn</i> L-ET is-Sur Valdis DOMBROVSKIS	Prim Ministru tar-Repubblika tal-Latvja
<b><i>II-LITWANJA</i></b> <i>rrappreżentata minn</i> L-ET is-Sur Vygaudas UŠACKAS	Ministru tal-Affarijiet Barranin tar-Repubblika tal-Litwanja
<b><i>II-LUSSEMBURGU</i></b> <i>rrappreżentat minn</i> L-ET is-Sur Jean ASSELBORN	Deputat Prim Ministru u Ministru tal-Affarijiet Barranin u l-Immigrazzjoni tal-Gran Dukat tal-Lussemburgu
<b><i>MALTA</i></b> <i>rrappreżentata minn</i> L-ET is-Sur Tonio BORG	Deputat Prim Ministru u Ministru tal-Affarijiet Barranin tar-Repubblika ta' Malta
<b><i>II-POLONJA</i></b> <i>rrappreżentata minn</i> L-ET is-Sur Donald TUSK	Prim Ministru tar-Repubblika tal-Polonja
<b><i>II-PORTUGALL</i></b> <i>irrapreżentat minn</i> L-ET is-Sur Luís AMADO	Ministru tal-Istat u Ministru tal-Affarijiet Barranin tar-Repubblika tal-Portugall
<b><i>Ir-REPUBBLIKA TAL-MOLDOVA</i></b> <i>rrappreżentata minn</i> L-ET is-Sur Andrei STRATAN	Deputat Prim Ministru u Ministru tal-Affarijiet Barranin u l-Integrazzjoni Ewropea tar-Repubblika tal-Moldova
<b><i>Ir-RUMANIJA</i></b> <i>rrappreżentata minn</i> L-ET is-Sur Emil BOC	Prim Ministru tar-Rumanija
<b><i>Is-SLOVAKKJA</i></b> <i>rrappreżentata minn</i> L-ET is-Sur Robert FICO	Prim Ministru tar-Repubblika Slovacka
<b><i>Is-SLOVENJA</i></b> <i>rrappreżentata minn</i> L-ET is-Sur Borut PAHOR	Prim Ministru tar-Repubblika tas-Slovenja
<b><i>SPANJA</i></b> <i>rrappreżentata minn</i> L-ET is-Sur Miguel Angel MORATINOS	Ministru tal-Affarijiet Barranin tar-Renju ta' Spanja
<b><i>L-ISVEZJA</i></b> <i>rrappreżentata minn</i> L-ET is-Sur Fredrik REINFELDT	Prim Ministru tar-Renju tal-Isvezja
<b><i>L-OLANDA</i></b> <i>rrappreżentata minn</i> L-ET is-Sur Jan Peter BALKENENDE	Prim Ministru tar-Renju tal-Olanda
<b><i>L-UKRAINA</i></b> <i>rrappreżentata minn</i> L-ET is-Sur Viktor YUSHCHENKO	President tal-Ukraina
<b><i>Ir-RENJU UNIT</i></b> <i>irrapreżentat minn</i> L-ET is-Sur David MILIBAND	Segretarju tal-Istat għall-Affarijiet Barranin u l-Commonwealth tar-Renju Unit tal-Gran Brittanja u l-Irlanda ta' Fuq

\*\*\*

**IL-PARLAMENT EWROPEW**  
irrapreżentat minn  
L-ET is-Sur Hans-Gert PÖTTERING  
**IL-KUMITAT TAR-REĠJUNI**  
rappreżentat minn  
L-ET is-Sur Luc Van den BRANDE  
**IL-KUMITAT EKONOMIKU U**  
**SOĊJALI EWROPEW**  
irrapreżentat minn  
L-ET is-Sur Ivan VOLEŠ

President tal-Parlament Ewropew

Segretarju Ġenerali tal-Kumitat tar-Reġjuni

Membru tal-Kumitat Ekonomiku u Soċjali

\*\*\*

**IL-BANK EWROPEW TAL-**  
**INVESTIMENT** irrapreżentat minn  
L-ET is-Sur Philippe MAYSTADT  
**IL-BANK EWROPEW GĦAR-**  
**RIKOSTRUZZJONI U L-IŻVILUPP**  
irrapreżentat minn  
L-ET is-Sur Jean LEMIERRE

President tal-Bank Ewropew tal-Investment

President tal-Bank Ewropew għar-  
Rikostruzzjoni u l-Iżvilupp

\*\*\*

Il-Kapijiet tal-Istat jew tal-Gvern u r-rappreżentanti tar-Repubblika tal-Armenja, ir-Repubblika tal-Azerbajġan, ir-Repubblika tal-Bjelorussja, il-Ġeorgja, il-Repubblika tal-Moldova u l-Ukraina, ir-rappreżentanti tal-Unjoni Ewropea u l-Kapijiet tal-Istat jew tal-Gvern u r-rappreżentanti tal-Istati Membri tagħha ltaqgħu fi Praga biex jagħtu dimensjoni ġdida lir-relazzjoni tagħhom bl-istabbiliment tas-Shubija tal-Lvant u adottaw id-Dikjarazzjoni Kongunta li ġejja:

### **Shubija aktar ambizzjuża bejn l-Unjoni Ewropea u l-pajjiżi msiehba**

1. Is-Shubija tal-Lvant tnediet bħala sforz komuni tal-Istati Membri tal-Unjoni Ewropea u l-Imsiehba tal-Ewropa tal-Lvant tagħhom (minn hawn 'il quddiem il-pajjiżi msiehba), ibbażata fuq interessi u impenji reċiproċi kif ukoll fuq appartenenza u responsabbiltà kondivizi. Hi ser tkun żviluppata b'mod kongunt, f'mod kompletament trasparenti.

Il-partecipanti tas-Summit ta' Praga jaqblu li is-Shubija tal-Lvant ser tkun ibbażata fuq impenji lejn il-prinċipji tad-dritt internazzjonali u lejn il-valuri fundamentali, inklużi d-demokrazija, l-istat tad-dritt u r-rispett lejn id-drittijiet tal-bniedem u l-libertajiet fundamentali, kif ukoll lejn l-ekonomija tas-suq, l-iżvilupp sostenibbli u l-governanza tajba.

Is-Shubija tal-Lvant tibni fuq u tikkomplementa r-relazzjonijiet kuntrattwali bilaterali li jeżistu. Hi ser tiġi żviluppata mingħajr ħsara għall-aspirazzjonijiet tal-pajjiżi partecipanti individwali għar-relazzjoni futura tagħhom mal-Unjoni Ewropea. Hi ser tkun regolata mill-prinċipji ta' divrenzjar u kondizzjonalità.

Is-Shubija tal-Lvant ser tkun ukoll żviluppata b'mod parallel mal-kooperazzjoni bilaterali bejn l-UE u pajjiżi terzi.

2. L-għan prinċipali tas-Shubija tal-Lvant hu li jinholqu l-kondizzjonijiet meħtieġa biex tiġi aċċelerata l-assoċjazzjoni politika u titkompla l-integrazzjoni ekonomika bejn l-Unjoni Ewropea u l-pajjiżi msieħba interessati. Ser jinkiseb tishih sinifikanti tal-linji politiċi tal-UE fir-rigward tal-pajjiżi msieħba permezz tal-iżvilupp ta' dimensjoni speċifika tal-Lvant, tal-Politika Ewropea tal-Viċinat. Biex tikseb dan, l-Ishubija tal-Lvant ser tfittex li tappoġġa r-riformi politiċi u soċjo-ekonomiċi tal-pajjiżi msieħba, filwaqt li tiffacilita l-approssimazzjoni lejn l-Unjoni Ewropea. Dan ser jippromwovi l-impenn kondiviz lejn l-istabbiltà, is-sigurtà u l-prosperità tal-Unjoni Ewropea, tal-pajjiżi msieħba kif ukoll tal-kontinent Ewropew kollu.

Is-Shubija tal-Lvant għandha tippromwovi aktar l-istabbiltà u l-bini ta' fiduċja multilaterali. Il-kunflitti jxekklu l-attivitajiet ta' kooperazzjoni. Għaldaqstant il-partecipanti tas-summit ta' Praga jenfasizzaw il-ħtieġa għar-riżoluzzjoni paċifika tagħhom mill-aktar fis, abbażi tal-prinċipji u n-normi tad-dritt internazzjonali u d-deċiżjonijiet u d-dokumenti approvati f'dan il-qafas.

Barra minn hekk, is-Shubija tal-Lvant tista' tgħin l-iżvilupp ta' rabtiet aktar mill-qrib fost il-pajjiżi msieħba nfushom.

3. Is-Shubija tal-Lvant iġġib magħha messaġġ politiku ċar dwar il-ħtieġa li tinzamm u tissahħaħ it-triq lejn ir-riformi. Is-Shubija tal-Lvant ser tipprovdi impetu addizzjonali għall-iżvilupp ekonomiku u soċjali u reġjonali tal-pajjiżi msieħba. Hi ser tiffacilita l-governanza tajba, inkluż fis-settur finanzjarju, tippromwovi l-iżvilupp reġjonali u l-koeżjoni soċjali u tgħin biex jitnaqqsu d-differenzi soċjoekonomiċi tal-pajjiżi msieħba. B'hekk, is-Shubija tal-Lvant ser tikkomplementa l-assistenza makroekonomika pprovduta permezz tal-istrumenti internazzjonali rilevanti.

## **Impenn bilaterali approfonditi**

4. Il-parteciċipanti tas-Summit ta' Praga jikkondividu x-xewqa li japprofondixxu u jintensifikaw ir-relazzjonijiet bilaterali bejn l-UE u l-pajjiżi msieħba, b'kont meħud tas-sitwazzjoni speċifika u l-ambizzjoni ta' kull pajjiż msieħeb u b'rispett għar-relazzjonijiet bilaterali eżistenti bejn l-UE u l-pajjiż msieħeb rispettiv. Huma qablu li l-kooperazzjoni bilaterali taħt il-patroċinju tas-Shubija tal-Lvant għandha tipprovdi l-bażi għal Ftehimiet ta' Assoċjazzjoni bejn l-UE u dawk l-pajjiżi msieħba li jinsabu lesti u li huma kapaċi jikkonformaw mal-impenni li jirrizultaw.
5. Il-Ftehimiet il-godda ta' Assoċjazzjoni, lil hinn mill-opportunitajiet eżistenti għall-kummerċ u l-investment, ser jipprevedu l-istabbiliment jew l-oġġettiv li jiġu stabbiliti żoni ta' kummerċ ħieles approfonditi u komprensivi, fejn l-effetti pożittivi tal-liberalizzazzjoni tal-kummerċ u l-investment ser jissahħu minn approssimazzjoni regolatorja li twassal għal konverġenza mal-liġijiet u l-istandards tal-UE. Is-swieq miftuħin u l-integrazzjoni ekonomika huma essenzjali għall-iżvilupp ekonomiku sostenibbli tal-pajjiżi msieħba u għas-sostenn tal-istabbilizzazzjoni politika. F'perspettiva fit-tul, l-istabbiliment ta' żoni ta' kummerċ ħieles approfonditi u komprensivi bejn l-UE u l-pajjiżi msieħba jista' jikber f'network ta' żoni ta' kummerċ ħieles approfonditi u komprensivi.
6. L-Unjoni Ewropea ser tiżviluppa Programmi Komprensivi ta' Bini ta' Istituzzjonijiet, individwalment ma' kull pajjiż msieħeb, sabiex ittejjeb il-kapaċità amministrattiva tagħhom, inkluż permezz tat-taħriġ, l-assistenza teknika u kwalunkwe miżura innovattiva adatta.
7. Aspett ieħor importanti tas-Shubija tal-Lvant huwa l-appoġġ għall-mobbiltà taċ-ċittadini u l-liberalizzazzjoni tal-viżi f'ambjent sigur. Din ser tippromwovi l-mobbiltà taċ-ċittadini tal-pajjiżi msieħba permezz ta' ftehimiet dwar l-iffaċilitar tal-viża u r-riammissjoni. L-UE, f'konformità mal-Approċċ Globali għall-Migrazzjoni, ser tiegħu wkoll passi gradwali lejn liberalizzazzjoni sħiħa tal-viża bħala għan fit-tul għal pajjiżi msieħba individwali fuq bażi ta' każ b'każ dment li l-kondizzjonijiet għal mobbiltà ġestita b'mod tajjeb u sigura jkunu attwati.

8. Is-Shubija tal-Lvant għandha l-għan li ssaħħaħ is-sigurtà fl-enerġija permezz ta' kooperazzjoni fir-rigward ta' provvista u transitu stabbli u sigur tal-enerġija fit-tul, inkluż permezz ta' regolamentazzjoni aħjar, effiċjenza fl-enerġija u żieda fl-użu ta' sorsi ta' enerġija rinnovabbli. Id-dispożizzjonijiet dwar l-interdipendenza fl-enerġija jistgħu jiġu inklużi fi Ftehimiet ġodda ta' Assoċjazzjoni jew arrangamenti bilaterali oħrajn bejn l-UE u l-pajjiżi msieħba. Il-kooperazzjoni fl-enerġija għandha tiegħu kont tat-Tieni Revizjoni Strategika tal-UE dwar l-Enerġija u tal-linji politiċi dwar l-enerġija ta' kull pajjiż imsieheb.

#### ***Iffokar fuq kooperazzjoni multilaterali***

9. Il-qafas multilaterali tas-Shubija tal-Lvant ser jipprevedi attivitajiet ta' kooperazzjoni u djalogu miftuh u liberu li huma ta' ġid għall-oġettivi tal-Ishubija. Hu ser jopera abbażi tad-deċiżjonijiet kongunti tal-Unjoni Ewropea u l-pajjiżi msieħba. Hu ser jipprovdi forum għall-kondiviżjoni tal-informazzjoni u l-esperjenza dwar l-passi li ttiehdu mill-pajjiżi msieħba lejn it-transizzjoni, ir-riforma u l-modernizzazzjoni u jaġħti lill-UE strument addizzjonali li jakkumpanja dawn il-proċessi. Hu ser jiffaċilita l-iżvilupp ta' pożizzjonijiet komuni u attivitajiet kongunti. Il-qafas multilaterali hu mmirat li jrawwem rabtiet fost il-pajjiżi msieħba stess u ser iservi ta' forum għal diskussjoni dwar żviluppi ulterjuri tas-Shubija tal-Lvant.

L-approssimazzjoni leġislattiva u regulatorja hija essenzjali għall-progress ta' dawk il-pajjiżi msieħba li jixtiequ jersqu aktar vicin tal-UE. Il-qafas multilaterali ser jipprovdi l-isfond għat-tweqqif sistematiku f'dan ir-rigward, inkluż permezz ta' sessjonijiet apposta iddedikati għall-preżentazzjoni u l-ispejgazzjoni mill-Unjoni Ewropea tal-leġislazzjoni u l-istandards tal-UE, kif ukoll għat-tqabbil tagħhom mal-linji politiċi u l-leġislazzjoni nazzjonali.

10. Fil-prinċipju, il-laqgħat bejn il-Kapijiet tal-Istat jew tal-Gvern tas-Shubija tal-Lvant ser isiru kull sentejn. Huma għandhom isiru fl-UE u fil-pajjiżi msieħba. Il-Ministri tal-Affarijiet Barranin ser jiltaqgħu kull sena. Dawn il-laqgħat ta' livell għoli ser ikomplu jmexxu u jiffurmaw is-Shubija tal-Lvant.

11. L-erba' pjattaformi tematiċi li attwalment qegħdin jiġu organizzati mill-Kummissjoni Ewropea ser jippermettu li jsiru sessjonijiet orjentati lejn l-għanijiet u jservu ta' diskussjonijiet miftuħin u liberi, abbażi tal-oqsma prinċipali ta' kooperazzjoni, notevolment id-Demokrazija, il-governanza tajba u l-istabbiltà; l-Integrazzjoni ekonomika u l-konverġenza ma' linji politiċi settorjali tal-UE; is-Sigurtà fl-enerġija; u l-Kuntatti bejn in-nies.
12. Il-laqgħat inizjali tal-erba' pjattaformi inizjali ser isiru matul Ġunju 2009. Kull pjattforma ser taddotta sett ta' objettivi ewlenin realistiċi li għandhom jiġu aġġornati perijodikament, bi programm korrispondenti ta' ħidma, u ser tirrevedi l-progress li jkun sar. Il-laqgħat ser isiru tal-inqas darbtejn fis-sena fil-livell tal-uffiċjali b'kariga għolja impenjati fil-ħidma ta' riforma fl-oqsma politiċi rilevanti. Il-pjattaformi ser jirrapportaw lil-laqgħat annwali tal-Affarjiet Barranin. Il-ħidma tal-pjattaformi tista' xi drabi tkun promossa permezz ta' laqgħat Ministerjali speċifiċi għas-setturi. Għandu jkun hemm ukoll bordijiet li jappoġġaw il-ħidma tal-pjattaformi tematiċi f'oqsma speċifiċi.  
  
Il-pajjiżi terzi ser ikunu eliġibbli biex jipparteċipaw fuq bażi ta' każ b'każ fi proġetti konkreti, attivitajiet u laqgħat tal-pjattaformi tematiċi, fejn din tikkontribwixxi għall-objettivi tal-attivitajiet partikolari u l-objettivi ġenerali tas-Shubija tal-Lvant. L-attivitajiet fi ħdan il-qafas multilaterali tas-Shubija tal-Lvant għandhom ikunu volontarji u bbażati fuq il-prinċipji ta' approċċ kooperattiv.
13. Il-parteċipanti tas-Summit ta' Praga jappoġġaw it-tnedija ta' Inizjattivi Ewlenin li ser jagħtu spinta, sustanza konkreta u vizibbiltà addizzjonali lis-Shubija tal-Lvant u qegħdin jistennew b'interess diskussjoni tal-pjattaformi mill-aktar fis f'dan ir-rigward.
14. Ser jiġu żgurati l-komplimentarjetà mal-inizjattivi reġjonali bejn l-Unjoni Ewropea u l-pajjiżi msieħba rilevanti, b'mod partikolari s-Sinerġija tal-Baħar l-Iswed. L-interazzjoni mal-inizjattivi reġjonali l-oħrajn għandha tiġi kkunsidrata fuq bażi ta' każ b'każ.

15. Ir-rappreżentanti għolja tal-Parlament Ewropew, il-Kumitat tar-Reġjuni, il-Kumitat Ekonomiku u Soċjali Ewropew, il-Bank Ewropew tal-Investment u l-Bank Ewropew għar-Rikostruzzjoni u l-Iżvilupp attendew s-Summit ta' Praga. Is-Shubija tal-Lvant ser tinvolvi medda wiesgħa ta' atturi, inklużi l-ministeri u l-aġenziji governattivi, il-parlamenti, is-soċjetà ċivili, l-organizzazzjonijiet internazzjonali (bhall-OSKE, il-Kunsill tal-Ewropa u l-OECD), l-istituzzjonijiet finanzjarji internazzjonali, is-settur privat, l-imsieħba ekonomiċi u soċjali fil-qafas tal-pjattaformi multilaterali.

Għalhekk, il-parteciċipanti tas-Summit ta' Praga jistiednu lill-parlamentari mill-Unjoni Ewropea u l-pajjiżi msieħba biex iressqu ideat rigward il-proposta tal-Parlament Ewropew biex tiġi stabbilita Assemblée Parlamentari tal-UE u l-Viċinat tal-Lvant (EURO-NEST PA), u lill-Kummissjoni Ewropea biex tiżviluppa u tipproponi modalitajiet għall-istabbiliment ta' Forum għas-Soċjetà Ċivili tas-Shubija tal-Lvant.

Il-parteciċipanti jistiednu wkoll lill-Bank Ewropew tal-Investment biex jaħdem fuq appoġġ għall-investment fil-qafas tal-mandat tal-Viċinat tal-Lvant favur l-intrapriżi ż-żgħar u ta' daqs medju. Huma jistiednu lill-Bank Ewropew tal-Investment, lill-Bank Ewropew għar-Rikostruzzjoni u l-Iżvilupp u lill-istituzzjonijiet finanzjarji internazzjonali oħrajn biex jistabbilixxu faċilità kongunta adatta għall-intrapriżi ż-żgħar u ta' daqs medju.

### ***Finanzjament***

16. F'konformità mad-Dikjarazzjoni tas-Shubija tal-Lvant ta' Marzu 2009 adottata mill-Kunsill Ewropew, ser ikun provdut appoġġ finanzjarju akbar mill-Unjoni Ewropea li jkun ta' ġid għall-għanijiet tas-Shubija tal-Lvant u b'kont meħud tal-progress li sar mill-pajjiżi msieħba individwali. Il-parteciċipanti tas-Summit ta' Praga jaqblu li lil hinn mill-assistenza mogħtija mill-Komunità u l-kofinanzjament nazzjonali, l-implimentazzjoni tas-Shubija tal-Lvant ser teħtieġ rizorsi finanzjarji addizzjonali u għalhekk jappellaw lil donaturi oħrajn, l-istituzzjonijiet finanzjarji internazzjonali u s-settur privat biex jipprovdu finanzjament addizzjonali b'appoġġ għar-riformi, l-inizjattivi ewlenin u l-proġetti.

17. Is-Shubija tal-Lvant għandu jkun fiha approċċ innovattiv li jippromwovi appartenenza kongunta u kooperazzjoni approfondita bejn is-settur pubbliku u dak privat. Appoġġ politiku proattiv u l-inċentivi u l-garanziji tal-UE għas-settur privat għandhom jgħallqu l-kondizzjonijiet li jimmotivaw lis-settur privat biex jinvesti fi proġetti konkreti fil-pajjiżi msieħba u għalhekk jikkontribwixxu għall-kisba tal-għanijiet tas-Shubija tal-Lvant.
18. Il-partecipanti tas-Summit ta' Praga jinkoraġġixxu lill-BEI, lill-BERŻ u lill-Istituzzjonijiet Finanzjarji Internazzjonali l-oħrajn biex isahħu l-isforzi tagħhom biex jassistu lill-pajjiżi msieħba kollha fil-proċess ta' riforma u modernizzazzjoni u biex jidentifikaw proġetti adatti għall-investment.

### ***Punti finali***

19. Il-partecipanti tas-Summit ta' Praga jaqblu dwar il-htieġa li jippromwovu l-prinċipji ewlenin u l-finijiet tas-Shubija tal-Lvant fost il-pubbliku, jimmobilizzaw appoġġ lejha u jissensibilizzaw lill-pubbliku. It-tishih tal-vizibbiltà ta' proġetti u attivitajiet konkreti ser iressaq l-inizjattiva aktar viċin taċ-ċittadini.
20. Il-partecipanti tas-Summit ta' Praga jappellaw lill-Presidenza attwali u dawk li ġejjin tal-Kunsill tal-Unjoni Ewropea kif ukoll il-Kummissjoni Ewropea biex jintensifikaw l-isforzi kongunti tagħhom mal-pajjiżi msieħba sabiex jiddefinixxu l-iskeda tal-laqgħat ministerjali u dawk tal-uffiċjali b'kariga għolja fi hdan id-dimensjoni multilaterali tas-Shubija tal-Lvant, biex jiddefinixxu l-prijoritajiet tal-attivitajiet tal-pjattaformi tematiċi għall-perijodu 2009-2010, u biex ihejju proposti dwar l-implimentazzjoni bikrija tal-Inizjattivi Ewlenin.
21. Il-partecipanti tas-Summit ta' Praga jemmnu li r-rizultati tas-Summit ta' Praga u l-istabbiliment tas-Shubija tal-Lvant ser javvanzaw il-kawża tad-demokrazija, isahħu l-istabbiltà u l-prosperità, filwaqt li jipprovdu benefiċċji dejjiema u evidenti għaċ-ċittadini tal-istati partecipanti kollha. Il-partecipanti tas-Summit ta' Praga ser jaħdmu mill-qrib biex jiksbu l-oġettivi previsti minn din id-Dikjarazzjoni Kongunta.